

حدیث اور اہل السنہ و الجماعت

(ڈاکٹر فضل الرحمن)

(حدیث پر سلسلہ مقالات کی یہ چوتھی کڑی ہے۔ آئندہ شمارہ میں اس کی پانچویں اور آخری قسط پیش خدمت کی جائی گی جس میں پچھاۓ تمام مباحثت کے نتائج درج ہوں گے۔ اس کی اشاعت کے انتظار کی زحمت فرمائیں۔)

اسلام کی مذہبی تاریخ کی ایک لماں خصوصیت، جسے پیش نظر رکھنا اور جس کی اہمیت کو پہنچانا اس تاریخ کو صحیح طور پر سمجھنے کے لئے لازمی ہے، یہ ہے کہ جس لمحہ سیاسی، کلامی، اور فقہی اختلافات سے امت کی وحدت کا شیرازہ منتصر ہونے لگا، اسی وقت اس وحدت کی حفاظت کا جذبہ اور تصور بھی قوت پکڑنے لگا۔ یہ عقیدہ کہ یہ وحدت ایک مخصوص قسم کی ترکیب یا آمیزہ (Synthesis) ہوگی اور یہ میانہ روی اور اعتدال کا راستہ ہوگا، اس تصور کا منطقی اور لازمی نتیجہ ہے۔ اس مفہوم کو بعد میں لفظ ”سنۃ“ کے ذریعہ ظاہر کیا گیا۔ یہی وجہ ہے کہ الفاظ ”السنۃ والجماعۃ“، لہ صرف ہمیشہ ساتھ استعمال کئے جاتے ہیں، بلکہ ان میں لزوم کا وشته بھی پایا جاتا ہے۔

ابتداء ہی سے ”اہل السنۃ والجماعۃ“ کہلانے والی گروہ کے پیش لفڑ بنیادی کام یہ نہ تھا کہ مذہبی حقائق کی تعین و تعریف کر کے انہیں دوسروں پر مسلط کرے، بلکہ امر کا مقصد تو صرف یہ تھا کہ وہ انہیں استحکام بخشے اور مناسب طریقہ پر ان کی توضیح و تشریح کرے۔ اسی طرح اس کے مامنے یہ مقصد بھی نہ تھا کہ وہ انسان اور خدا کے درمیان ایک واسطہ گی حیثیت اختیار کرے، نہ یہ تھا کہ وہ مختلف مذہبی گروہوں کے کلامی یا فقہی تنازعوں کے مابین خود ایک فریق کی حیثیت اختیار کرے بلکہ اس کے پیش نظر تو یہ تھا کہ ان گروہوں کے درمیان توازن پیدا کر کے جہاں تک ممکن ہو انہیں اعتدال اور

میالہ روی سے تجاویز نہ کر لے دے۔ اہل السنۃ کے نظام فکر و عمل کی تشکیل کے اس مہتم بالشان عمل میں جن لوگوں نے سب سے زیادہ موثر حصہ لیا وہ اہل الحدیث ہی تھے۔

سیاسی جنگوں اور ان کے بعد جو کلامی بحثیں چھڑیں، ان کے لئے تجویز میں ایک خاص قسم کی احادیث کا نشوونما ہوا جن میں پیش گوئی کی کیفیت پائی جاتی ہے۔ اس قسم کی احادیث کو "احادیث الفتنه" کے نام سے موسوم کرتے ہیں اور یہ حدیثیں ان خانہ جنگی سے متعلق ہیں جو حضرت عثمان رض کے بعد شروع ہوئی۔ ان احادیث کا مقصد صاف طور پر یہ نظر آتا ہے کہ خواجہ اور اہل تشیع کی سیاسی اور کلامی اتنہا پسندیدوں کے مابین ایک درمیانی راستہ پیدا کیا جائی۔

مسلمانوں کی سیاسی خانہ جنگی سے متعلق ان احادیث کے لئے وجہ جواز پیش کرنے کی غرض سے بعض ایسی احادیث کی اشاعت کی گئی، جو اس نوعیت کی تمام حدیثوں پر حاوی ہیں۔ مثلاً: حضرت حدیثہ رضی اللہ عنہ کی حسب ذیل حدیث ہے:-

عن حذیفة قال : قام فینا رسول الله صلى الله عليه وسلم مقاماً ما ترك شيئاً يكون في مقامه ذلك الى قيام الساعة الا حديث به حفظه من حفظه و نسيه من نسيه قد علمه اصحابي هؤلاء و انه ليكون منه الشيء قد نسيته فاراه فاذكره كما يذكر الرجل وجه الرجل اذا غاب عنه ثم اذا رأه عرفه - (متفق عليه)

یعنی "رسول اللہ ص ایک بار (ہم سے خطاب کرنے کے لئے) ہمارے درمیان اس طور پر کھڑے ہوئے کہ انہوں نے اپنے خطبہ میں کوئی (اہم) بات نہیں چھوڑی جو تا قیامت واقع ہو سکتی ہو اور جس کا تذکرہ آپ ص نے اپنے خطبہ میں نہ کیا ہو۔ کچھ لوگ ہیں جنہوں نے اس خطبہ کو یاد رکھا اور بعض لوگ ایسے بھول گئے۔ اس میں بعض باتیں ایسی ہیں کہ جب کبھی مامنی آجائی ہیں تو میرے حافظہ میں تازہ ہو جاتی ہیں، جس طرح کسی آدی کو ایسے شخص کی صورت کا وہوم ساختیاں ہو جس کو امن لے عرصہ، دراز ہلے دیکھا تھا، لیکن اگر وہی آدی سامنے آجائی تو وہ ایسے فو

بہجان لیتا ہے۔“ یہ حدیث صحیح بخاری اور صحیح مسلم دونوں میں موجود ہے۔ (۱) اسی مضمون کی ایک اور روایت یہ ہے:-

عن حذیفة قال : والله ما أدری انسی اصحابی ام تناسوا
والله ما ترك رسول الله صلی الله علیه وسلم من قائد فتنۃ
الى ان تنقضی الدلیا بیلغ من معه ثلماۃ فصاعداً الاقد سماہ
لنا باسمہ واسم ایہ واسم قبیلہ (رواه ابو داؤد)

یعنی ”ابو داؤد فی حضرت حذیفہ رضی سے یہ روایت کی ہے کہ الہوں لے کھا: میں نہیں جانتا کہ میرے ساتھی (سچ مج) بھول گئے یا وہ ظاہر یہ کرتے ہیں کہ الہیں یاد نہیں رہا۔ خدا کی قسم رسول اللہ صلی تو روز قیامت تک بربا ہوئے والی سیاسی تنازعہ کے ہر اس رہنمای کی شناخت، اس کے اہنے اور اس کے آبا، واجداد کے اور قبیلے کے ناموں کی تفصیل کے ساتھ کرادی تھی، جس کے متبعین کی تعداد تین سو یا اس سے زیادہ تک پہنچی ہو۔“ (۲)
حدیث فتن کا ایک مثالی نمونہ بخاری اور مسلم کی حسب ذیل روایت
ہے جو انہی حضرت حذیفہ رضی سے مروی ہے:-

[سَعِثُ حَذِيفَةَ بْنِ الْيَمَانِ يَقُولُ] كَانَ النَّاسُ يَسْأَلُونَ رَسُولَ اللَّهِ
صَلَّى اللَّهُ عَلَيْهِ وَسَلَّمَ عَنِ الْخَيْرِ وَكَنْتُ أَسْأَلُهُ عَنِ الشَّرِّ خَافَةً
أَنْ يَدْرَكَنِي فَقَلَّتْ : يَا رَسُولَ اللَّهِ إِنَّا كَنَا فِي جَاهِلِيَّةٍ وَشَرٍّ
فَجَاءَنَا اللَّهُ بَهْنَدَ الْخَيْرِ فَهَلْ بَعْدَ هَذَا الْخَيْرِ مِنْ شَرٍ؟ قَالَ: نَعَمْ
قَلَّتْ : فَهَلْ بَعْدَ ذَالِكَ الشَّرِّ مِنْ خَيْرٍ؟ قَالَ: نَعَمْ وَفِيهِ دَخْنٌ قَلَّتْ :
وَمَا دَخْنُه؟ قَالَ: قَوْمٌ يَسْتَنْوُنْ بِغَيْرِ سُنْنِي وَيَهْلُوُنْ بِغَيْرِ هَدِي
تَعْرِفُ مِنْهُمْ وَتَنْكِرُ - قَلَّتْ : فَهَلْ بَعْدَ ذَالِكَ الْخَيْرِ مِنْ شَرٍ؟ قَالَ :
نَعَمْ دُعَاءٌ عَلَى أَبْوَابِ جَهَنَّمِ مِنْ أَجَابِهِمْ إِلَيْهَا قَذَفُوهُ فِيهَا قَلَّتْ :
يَا رَسُولَ اللَّهِ صَفَهُمْ لَنَا قَالَ: هُمْ مِنْ جَلْدَنَا وَيَتَكَلَّمُونَ

بما سنتنا قلت: فما تأمرني إن ادركتني ذلك قال: تلزم جماعة المسلمين وأمامهم قات: فإن لم تكن لهم جماعة ولا إمام قال: فاعتزل تلك الفرق كلها ولو ان بعض باصل شجرة حتى يدركك الموت وانت على ذلك (متفق عليه) وفي رواية مسلم قال: يكون بعدى أئمة لا يهتدون بهم اى ولا يستنون بسنتي وسيقوم فيهم رجال قلوبهم قلوب الشياطين في جهنمان انفس - قال حذيفة فات: كيف اصنع يا رسول الله ان ادركت ذلك قال: تسمع وتطيع الامير وان ضرب ظهرك واحد -

مالك فاسمع واطع -

يعنى "حضرت حذيفة بن اليمان رضى كثيرون تھي کہ لوگ رسول اللہ صلی اللہ علیہ وسلم سے خیر کے متعلق سوال کرتے تھے اور میں آپ سے شرکی نسبت پوچھا کرتا تھا مبادا میں خود اس میں مبتلا ہو جاؤں - اس لئے ایک مرتبیہ میں نے سوال کیا: با رسول اللہ پھلے ہم جہالت اور بدی میں مبتلا تھے پھر (آپ کے ذریعہ) خدا نے ہمیں بہلانی عطا کی۔ کہا اس سے بعد ایک مرتبیہ پھر بدی کا دور ہو گا؟ رسول اللہ صلی فرمایا: هاں - ایسا ہی ہو گا - میں نے دریافت کیا: کیا بدی کے بعد پھر نیکی کا فروع ہو گا؟ رسول اللہ صلی فرمایا: هاں - لیکن اس میں برائی کی بھی آمیزش ہیگی - میں لئے سوال کیا: آمیزش کس قسم کی ہو گی؟ رسول اللہ صلی فرمایا: بعض لوگ میری سنت کو چھوڑ کر دوسرا طریقہ کا اتباع کریں گے، اور لوگوں کو اس راہ پر چلائیں گے جس پر میں نے انھیں نہیں چلا دیا تھا - ان کے بعض اعمال اچھے ہوں گے اور بعض ارے - میں نے پھر رسول اللہ صلی دریافت کیا: کیا خیر و شر کے اس امتزاج کے بعد برائی پھر بھیل جائے گی؟ آپ نے جواب دیا: هاں - کچھ لوگ دوزخ کے دروازے پر کھڑے تھی لہی باتیں بہہلانیں گے - جو شخص ان کی بات منے گا اسے وہ اٹھا کر جہنم میں ڈال دیں گے - میں نے رسول اللہ صلی فرمایا: کہا: ان لوگوں کی کیفیت یہاں فرمائیے - رسول اللہ صلی فرمایا: یہ لوگ ہماری نسل ہی سے ہوں گے اور

ہماری ہی زبان میں بات کریں گے۔ میں لے بوجھا: اگر میں اپنے آپ کو اس صورت حال سے دو چار ہاؤں، تو ایسی حالت میں ہیرسے لئے آپ کیا حکم دیں گے؟ آپ نے جواب میں فرمایا: مسلمانوں کے سواد اعظم اور میاسی رہنماؤں سے تمسک رہو۔ میں لے دریافت کیا: لیکن اگر ان کا کوئی اکثریتی گروہ نہ ہو اور نہ کوئی سیاسی رہنماء تب کیا کرو؟ رسول اللہ صلی اللہ علیہ وسلم و مرحومہن کسی درخت کی جڑوں سے چمٹ کر کیوں نہ رہنا پڑے، تا آنکہ تم کو موت آجائے۔“ (۲) اسی حدیث کی ایک دوسری شکل جس کو امام مسلم رحمۃ اللہ علیہ اپنی صحیح میں روایت کیا ہے، یہ ہے۔ ”میرے بعد ایسے سیاسی رہنماؤں نے اپنی بیان کیا ہے، یہ ہے اور ان میں ایسے لوگ بھی پیدا ہوں گے جن کا جسم تو انسانوں کی مانند ہوگا مگر ان کے دل شیاطین کے ہوں گے۔ حدیفہ رضی کہتے ہیں، میں نے رسول اللہ صلی اللہ علیہ وسلم سے دریافت کیا: با رسول اللہ ایسی صورت حال میں مجھے کیا کرنا چاہیے؟ اس پر رسول اللہ صلی اللہ علیہ وسلم کے واقعی ارشادات کی حیثیت لے جواب دیا: وقت کے سیاسی رہنماؤں کی بات سنو اور اس کی اطاعت کرو، اور خواہ وہ تمہاری پشت پر کوڑے ہی کیوں نہ لگائے، اور تمہارا سرمایہ ضبط کر لے تمہیں اس کی بات سننی چاہئے اور اس کے احکام کی اطاعت کرنی چاہئے“۔ (۳)

مذکورہ بالا دونوں حدیثوں کو رسول اللہ صلی اللہ علیہ وسلم کے واقعی ارشادات کی حیثیت سے قبول کرنا ممکن نہیں۔ اسی طرح اس حدیث کو بھی ارشاد بھی کی حیثیت سے تسلیم نہیں کیا جاسکتا، جو ان دونوں سے ہم لے گزر چکی ہے اور جو ہوش گوئی کرنے والی احادیث کا مرکزی ستون ہے۔ مجموعی طور پر ان سب احادیث کی تعلیم یہ ہے کہ مسلمان اکثریت سے کٹ کر الگ نہ ہوں اور بہر قیمت سیاسی رہنماؤں کی اطاعت کرتے رہیں بجز اس کے کہ ایسا کر لیے سے صریحی کفر لازمی آئے۔ اس طرح ہم دیکھتے ہیں کہ اجماع (تمسک بالجماعت) سے متعلق جو احادیث ہیں وہ خانہ جنگی کے اس زمانے کے شدید سیاسی تقاضے پر مبنی ہیں۔ یہ حکم کہ اگر حاکم وقت عدل و انصاف کے خلاف کام کر رہا ہو تو بھی اس کی اطاعت کرنی ضروری ہے اس زمانے کے لحاظ میں یقیناً ایک داشمندانہ مشورہ تھا اور مسلسل خانہ جنگوں

سے بہدا ہوئے والی سیاسی تقاوفوں کا لازمی تھیجہ تھا۔ اس کا خطاب خاص طور
ہر ان لا علاج بالہدوں کی طرف تھا جنہوں نے بغاوت کو بیشتر کے طور پر اختیار
کر لیا تھا اور جنہیں تاریخ "خوارج" کے نام سے جانتی ہے۔

خارجیت کی مخالف احادیث کی نمائندہ حدیث وہ ہے جو خارجیں کی
باغیانہ فطرت کے بال مقابل مکمل انفعالیت، سکون پہنچی اور دنیا سے کذا رکشی
کی تعلیم دیتی ہے۔ صحیح مسلم کی یہ حدیث درج ذیل ہے:-

عن أبي بكرة قال : قال رسول الله سنكون قلن القاعد
فوفها خير من القائم والقائم فيها خير من الماشي والمالي
فيها خير من الساعي (الى آخر الحديث) - رواه مسلم

یعنی "حضرت ابو بکر رضی سے مروی ہے کہ رسول اللہ صلیع فی فرمادیا کہ
خالہ جنگیوں کا ایک دور آئے گا جب گھر بیٹھنے والا آدمی کھڑے رہنے
والی سے بہتر ہوگا، اور کھڑا رہنے والا آدمی راستہ چانے والی سے بہتر ہوگا،
اور جو شخص راستہ چلے گا وہ دوڑنے والی آدمی سے بہتر ہوگا اللع۔" (۵)
یہ حدیث خارجیوں کی فعالیت اور سیاسی امور سے ان کی دلچسپی کا توڑ کرتی
ہے۔ واقعہ یہ ہے کہ بعض اوقات ایسی احادیث جن میں دلیا سے الگ تھلک
وہنے کی تعلیم دی گئی ہے، عقیدہ اجماع کو بالکل باطل کر دیتی ہیں
اور خالص الفرادیت کی تعلیم دیتی ہیں۔ مثلاً رسول اللہ ﷺ سے روایت کی
گئی ہے کہ آپ نے عبد اللہ بن عمر و بن العاص رضی کو تصحیح کرتے ہوئے
فرمایا:-

عن عبد الله بن عمرو ان النبي صلی اللہ علیہ وسلم قال :
كيف يك اذا ابقيت في حثالة من الناس مرجمت عهودهم و
اماناتهم وانتقلوا فكانوا هكذا وشبک بين اصابعه قال : ما ثامرني
قال : عليك بما تعرف ودع ما تنكر وعليك بخاصة نفسك واباك
وعوامهم وفي رواية الزوم في بيتك واملك عليك لسانك وخذ
ما تعرف ودع ما تنكر وعليك بما من خاصة نفسك ودع اه
العامة (رواه الترمذی وصححه)

یعنی ”عبدالله بن عمر و بن العاص رضی اللہ عنہم روایت ہے کہ رسول اللہ صلی اللہ علیہ وسلم نے ان سے پوچھا کہ اگر خدا نے تم کو اتنے عرصہ زندہ رکھا کہ تم اپنے آپ کو چھٹئے ہوئے آدمیوں میں باقی کہ جن کے نہ عہد و پیمان کا کوئی بھروسہ ہو نہ امانتوں کی دیانت کا اور وہ ایک دوسرے سے یوں کہنہم کرتا ہوں جیسے (اشارة کرتے ہوئے آپ ص نے فرمایا) یہ انگلیاں - تو بتاؤ کہ تم (ان حالات میں) کیا کرو گے؟ عبد الله بن عمر نے جواب میں عرض کیا کہ آپ کا کیا حکم ہے؟ آپ ص نے فرمایا کہ جو بات تمہارے نزدیک معروف ہو (جو تمہیں اچھی لکھتی ہو) اسے اختیار کرنا اور جو تمہارے نزدیک منکر ہو (جو تمہیں بُری نظر آتی ہو) اسے ترک کر دینا - تم خاص انہی نفس (یعنی ضمیر) کی پیروی کرنا اور عوام (عامہ المُسْلِمِينَ) کے کہنے میں نہ آتا - ایک دوسری روایت میں یہ ہے کہ آپ نے فرمایا کہ انہی گھروں میں جیسے رہنا اور اپنی زیالوں پر قابو رکھنا - جو چیز تمہیں اچھی نظر آتی اسے اختیار کر دینا اور جس کو تم اچھا نہ سمجھو اسے ترک کر دینا - صرف انہی کاروبار سے واسطہ رکھنا اور امور عامہ میں نہ ہڑنا - (۲) یہاں لائق توجہ امر یہ ہے کہ ابتدائی دور کی عربی تحریروں میں ”العامہ“ اور ”الجماعۃ“ کے الفاظ متراffد سمجھے جاتے رہے ہیں -

لیکن یہیوں کی تمام احادیث یکسر مخالف خواجہ نہیں ہیں مثلاً امام احمد بن حنبل رح، ابو داؤد رح، ترمذی رح اور ابن ماجہ رح نے ایک حدیث روایت کی ہے جس میں ایک ایسے میاسی عقیدہ کا نفوذ پایا جاتا ہے جو بلاشبہ خارجی لاصل ہے - اس حدیث کی عبارت درج ذیل ہے :-

عن العرباض بن ساریۃ رضی اللہ عنہم فقال (رسول اللہ صلی اللہ علیہ وسلم) او صیکم بتقوی اللہ والسمع والطاعة وان کان عبداً حبشیاً فانه من يعش منكم بعدي فسيري اختلافاً كثيراً فعما يعلم بستی وسنة الخلفاء الراشدين المهدیين تمسكوا بها واعضوا علىها بالنواجد (الآخر الحدیث) رواه احمد وابو داؤد والترمذی

یعنی ”ہبھوت عرباض بن ماریہ رضی سے روایت ہے کہ رسول اللہ صلی اللہ علیہ وسلم نے فرمایا کہ میری (آخری) نصیحت یہ ہے کہ خدا سے ڈرتے رہو اور اپنے بیانس و نہما کی کامل اطاعت کرو، اگرچہ وہ کوئی سیاہ فام جبشی غلام ہی کہیوں ہے ہو۔ میرے بعد جو لوگ زندہ رہیں گے وہ (مسلمانوں میں) شدید اختلافات رونما ہوتے دیکھوں گے۔ ایسی حالت میں میری سنت اور خلافائے راشدین کی سنت کا التوازن کرنا اور اسے دانتوں سے (خوب منبوطي سے) پکڑ کر کھانا۔“ (۲)

اسی حدیث میں مکمل سیاسی اطاعت کا جو حکم لایا جاتا ہے وہ مخالف خوارج ہے لیکن اجتماعی حکومت کے دائرہ کو ”سیاہ فام جبھیوں“ تک وسعت دیدینا خارجی عقیدہ کے نفوذ کی اتنی واضح علامت ہے کہ مطابق لفظ رکھنے والا انسی یہی اسے محسوس کر سکتا ہے۔ کبراکہ سنیوں کا عقیدہ تھا کہ ماریتے اتنے (یعنی سیاسی رہنمائی) صرف فریض میں سے ہونگے۔ جب کہ اہل تنقیح امامت کو صرف اہل ایمت کے لئے مخصوص سمجھتے تھے۔ صرف خوارج ہی اس بات نے قائل تھے کہ سیاسی امامت و رہنمائی کا حق ہر مسلمان حاصل کر سکتا ہے ”توہا وہ سیاہ فام جبھیوں ہی میں سے کیوں نہ ہو“ ان کے نزدیک اس حق نے حصول کی صرف ایک شرط تھی۔ اس عظیم منصب کے لئے اہلیت وہ حیثیت کہ اہل النبی و الجماعت نے اپنے عقیدہ میں بعض عناصر ”دائیں بازو“ سے اور بعض ”بائیں بازو“ سے لے کر داخل کر لئے ہیں صرف محاولہ بالا حدیث تک محدود نہیں، بلکہ وابعہ یہ ہے کہ امتراج اور اعتدال کی یہ حکمت عملی ہی اہل السنۃ والجماعۃ کا اصل الاصول ہے۔

درسمیانی راستے (حراط مستقیم) پر چلتے والی اکثریت (مواد اعظم) کا یہ تصور اکر رہا ہے اپنے اپنے ایجادی سرحد کو عقیدہ کی پیدا وار تھا، لیکن جب سیاسی دھڑکے پنڈیوں کو عقائد، فقہ، اور اخلاق کی پیادوں پر استوار کرنے کی کوشش ہوئے لئے تو اس تصور نے دینی عقیدہ اور فقہی مسلک کی شکل اختیار کر لی اور ایسا ہونا لگریوں تھا۔ ہم نے اس سلسلہ مقالات کی ہمی قسط میں ہایا ہے کہ بعض اسلامی مباحث کے مسلمانوں میں امام ایو حنفیہ رہ نے اتنے آپ کو ”اہل العدل و انسانی“ (یعنی توازن اور توسط اختیار کرنے والوں) میں

شارکیا ہے۔ اس سلسلہ میں ہم اس قسم کی اصطلاحات بھی یاد رکھنی چاہیں جیسے الجماعة من الحدیث (یعنی وہ حدیث جو اکثریت کے نزدیک مسلم الشبوت ہو یا حدیث کی مجموعی نوعیت) یا السنۃ المعروفة کی اصطلاح جسے امام ابو یوسف رحم ایسی "اجتماعی" احادیث کو میہم اور شاذ آرائے مبیذ کرنے کے لئے استعمال کرتے ہیں۔ اسی طرح اصطلاح "العامۃ" بھی انہیں معنوں میں استعمال کی کنی ہے۔

افکار و عقائد کی یہ نزاع فی الواقع نہایت شدید نوعیت گی تھی۔ نہ صرف اس وجہ سے کہ اسلامی تاریخ میں کلاسی اور اخلاقی مسائل کے متعلق یہ پہلی نزاع تھی بلکہ اس وجہ سے بھی کہ اپنی نوعیت کے اعتبار سے یہ امت مسلمہ کی وحدت کے لئے شدید خطرہ تھی۔ نزاع کی بنیاد یہ تھی کہ مومن یا مسلم کی صحیح تعریف کیا ہے؟ آیا کوئی شخص گناہ کبیرہ کا مرتکب ہونے کے بعد بھی مسامان رہ سکتا ہے؟ خوارج نے اہ صرف گناہ کبیرہ کے مرتکب کو کافر قرار دیا بلکہ وہ ایسے شخص کی تکفیر کے بھی قائل تھے جو گناہ کبیرہ کا ارتکاب کرنے والے کو کافر قرار نہ دیتا ہو۔ مزید برآں وہ ایسے لوگوں کے خلاف جہاد کرنے کو فرض جانتے تھے۔ اس مہمہ خطرہ کے مقابلہ میں ضرورت امن امری داعی ہوئی کہ اسلام کی کوئی ایسی جامع تعریف کی جائے جو مسلمانوں کی اکثریت (سوداد اعفار) کے لئے قابل قبول ہو۔ ایسی تعریف لازماً وہی ہو سکتی تھی جو درمیانی راہ کی طرف رہنمائی کرے۔ اور ناگزیر تھا کہ یہی امر معیار حق و باطل بنے۔

خوارج کی غیر مصالحانہ مذہبی عصیت کا ہملا رد عمل مرجیہ تحریک کی صورت میں رونما ہوا۔ مرجیہ عقیدہ جسے اغلباً اموی حکمرانوں کی حمایت حاصل تھی یہ تھا کہ جو شخص مسلمان ہونے کا دعویدار ہو، اسے اس کے اعمال کی بنا پر کافر قرار دینا جائز تھیں۔ اس کی باطنی کیفیت و حالت کا آخری فیصلہ خدا کے سپرد کر دینا چاہئے۔ واقعہ یہ ہے کہ امت کی بقاء کے لئے یہ ایک امر ناگزیر تھا کہ کوئی ایسی ہی تعریف کی جائے جیسی مرجیہ نے کی تھی۔ چنانچہ اسلام اور ایمان کے امتیاز کے ساتھ مرجیہ عقائد کی ترمیم شدہ شکل کچھ عرصہ بعد اعلیٰ سنت یعنی امت کے مسود اعظم کے عقیدہ کا جزو لازم ہن گئی۔ صحیحین کی مندرجہ ذیل مشہور و معروف حدیث ان مرجیہ عقائد کا ایک

عن ابی ذر قال : اتیت النبی صلی اللہ علیہ وسلم وعلیہ ثواب ایض وہ نائم ثم اتیتہ وقد استيقظ فقال : ما من عبد قال لا الا اللہ ثم مات على ذلك الا دخل الجنة . قلت : وان زنى وان سرق ؟ قال : وان زنى وان سرق قلت : وان زنى وان سرق ؟ قال : وان زنى وان سرق قلت : وان زنى وان سرق ؟ قال : وان زنى وان سرق على رغسم انفابی ذر (متفق علیہ)

یعنی ”حضرت ابو ذر رضی سے روایت ہے کہ انہوں نے کہا کہ میں رسول اللہ صلی اللہ علیہ وسلم کی خدمت میں حاضر ہوا - آپ ایک سفید چادر اوڑھے آرام فرمائے تھے - میں پھر حاضر ہوا تو آپ جاگ چکئے تھے - آپ ص نے فرمایا کہ جس نے کامہ لا الہ الا اللہ پڑھا اور اس پر ایمان رکھتا ہوا اس دنیا سے کوچ کر گیا ، وہ ضرور جنت میں جائیگا - میں نے عرض کیا : خواہ اس نے زنا کیا ہو اور چوری کی ہو ؟ آپ ص نے فرمایا : ہاں خواہ اس نے زنا کیا ہو اور چوری کی ہو ؟ میں نے کہا : خواہ اس نے زنا کیا ہو اور چوری کی ہو ؟ آپ ص نے فرمایا : ہاں خواہ اس نے زنا کیا ہو اور چوری کی ہو ؟ میں نے ۴۰ بارہ پوچھا : خراہ اس نے زنا کیا ہو اور چوری کی ہو ؟ آپ ص نے فرمایا : ہاں خواہ اس نے زنا کیا ہو اور چوری کی ہو ، اور چاہے اس سے ابو ذر کی ناک خاک میں کیوں نہ آلوہ ہو -“ اس حدیث میں یہ بھی مذکور ہے کہ جب کبھی حضرت ابوذر رضی یہ حدیث روایت کرتے ہیں فتوحہ کو فخریہ دھراتیں - ”خواہ ابوذر کی ناک خاک ہی میں کیوں نہ آلوہ ہو -“ (۸) امام ابو یوسف رحمہ نے بھی حدیث کتاب الانوار میں حضرت ابو ذر رضی سے نہیں بلکہ ایک اور صحابی حضرت ابو الدرداء رضی سے روایت کی ہے - ساتھ ہی امام ابو یوسف رہ نے یہ بھی لکھا ہے کہ حضرت ابو الدرداء رضی یہ حدیث هر جمعہ کو رسول اللہ صلی اللہ علیہ وسلم کے بعد سے روایت کیا کرتے تھے (۹) -

چونکہ اس روایت میں کہا گیا ہے کہ زنا اور چوری کا ارتکاب ترین گے بعد بھی ایک شخص اچھا (جنتی) مسلمان رہ سکتا ہے اس لئے اس کا قوی احتمال

تھا کہ بعض طبائع کی اخلاقی حس کو دھچکا لگتا۔ اس کا ازالہ پورے طور پر تو ممکن نہ تھا مگر جزوی طور پر اس ناگواری کو رفع کرنے کی غرض سے سنن اپنی داؤد اور جامع ترمذی کی ایک حدیث میں نسبتاً اعتدال پسندادہ خیال پیش کیا گیا۔ وہ حدیث درج ذیل ہے:—

عن أبي هريرة قال قال رسول الله صلى الله عليه وسلم : إذا زُفِيَ العبدُ خَرَجَ مِنْ إِيمَانِهِ فَكَانَ فَوْقَ رَأْسِهِ كَالظَّلَّةِ فَإِذَا خَرَجَ مِنْ ذَالِكَ الْعَمَلِ رَجَعَ إِلَيْهِ إِيمَانُهُ (رواه الترمذی و ابو داؤد)

یعنی "حضرت ابو ہریرہ رض سے روایت ہے کہ رسول اللہ صلی اللہ علیہ وسلم نے فرمایا جب کوئی شخص زنا کرتا ہے تو اس کے دل سے ایمان نکل جاتا ہے اور اس کے سر پر ایک چہتر کی مانند لٹکا رہتا ہے۔ لیکن جب وہ (گناہ کی) اس حالت سے باہر نکل آتا ہے تو اس کا ایمان عود کر آتا ہے"۔ (۱۰) صحیحین میں اسی مضمون کی حدیث حضرت عبدالله بن عباس رض سے بد الفاظ ذیل مروی ہے:—

عن ابن عباس رضي الله عنها قال قال رسول الله صلى الله عليه وسلم لا يزفي الزاني حين يزفي وهو من ولا يسرق السارق حين يسرق وهو مومن - (متفق عليه)

یعنی "رسول اللہ صلی اللہ علیہ وسلم نے فرمایا کہ زانی زنا کو تھے وقت اور چور چوری کرتے وقت مومن نہیں وہنا۔" (۱۱) عقائد و کلام کی اس نا مختتم جنگ میں اہل السنۃ والجماعۃ کے امام ابوالحسن اشعری، امام محمد بن محمد ما تریدی اور ان کے جانشیوں نے اسلامی عقائد کو بالآخر اس طرح پر تشکیل دیا جس میں نہ تو ضرورت سے زیادہ آزادی اور انتہا پسندی تھی اور نہ نظر کی تنگی اور کوتاہی۔ اس کا نتیجہ یہ ہوا کہ خارجیت اور اعتزال کی تحریکیں سرد پڑ گئیں اور امت کے سر سے یہ خطرہ ٹل گیا کہ اس کے افراد اپنے ہاتھوں اپ ہلاک ہو چائیں گے۔

امت کے استحکام کو دوسرا بڑا خطرہ اس وقت لاحق ہوا جب جبر و اختیار کے مسئلے پر بحث چھڑ کئی۔ یہ نزاع شاخصانہ تھی عقیدہ اور عمل کے باہمی تعلق اور ”مسلم“ کی صحیح تعریف کی اس بحث کا جس نے دوسری اور تیسرا صدی ہجری میں امت مسلمہ کی وحدت دو چزوں سے ہلا دیا تھا۔ جب جبر و اختیار پر تاریخی حیثیت سے نظر ڈالنے ہیں تو مجموعی حیثیت سے وہی منظر ہمارے سامنے ابھرتا ہے جس کا نقشہ ہم اپر کھینچ چکے ہیں۔ فرق یہ ہے کہ پہلا مسئلہ خوارج نے پیدا کیا تھا اور دوسرا معتزلہ نے جو کلام و عقائد کے دائروں میں ایک لحاظ سے خوارج کے وارث تھے۔ یہ دونوں مسائل فی الحقيقة ایک دوسرے سے مربوط ہیں۔ کیونکہ اگر انسان اپنے ارادہ اور (اس پر فیاس کرتے ہوئے) ارادے کے مقابل عمل پر پورا پورا اختیار رکھتا ہے، تو اس کے عمل اس کی باطنی کیفیت کے آئینہ دار ہوں گے اور وہ اپنے ارادوں اور اعمال دونوں کا پورے طور سے ذمہ دار ہوگا۔ لیکن اگر حقیقت یہی ہے (جیسا کہ معتزلہ کا عقیدہ ہے) تو یہ ابتدائی بحث کہ کون واقعہ ”سلمان ہے اور کون نہیں (جو خوارج نے چھیڑی ہئی)“ از سر تو چھڑ جائے گی۔ دوسرے الفاظ میں اعتزال کا خارجیت کے لئے حیات نو کا پیام پر ہونا ناگزیر ہے۔ علاوه ازیں مذہبی ذہشت رکھنے والے افراد کے نزدیک معتبری عقلیت انسانیت پرستی کی ایک بھروسی شکل تھی۔ کہ چند افراد اپنے مزاعموں تصور عدل و صداقت کو ذات باری تعالیٰ پر نہ ہونسا چاہتے تھے غالباً انہی دونوں خضرات کے پس نظر کثیر تعداد میں ایسی احادیث کی اشاعت کی جانے لگی جن میں ارادہ، نیت اور عمل تینوں سطحیوں پر جبر کی تعلیم دی گئی۔ ہم اس سلسلہ مقالات کی دوسری قسم میں جبر کی تعلیم پر مشتمل حدیث کی ایک نسبت ابتدائی صورت کا ذکر کرچکے ہیں۔ لیکن جیسے جیسے وقت گزرتا گیا اس نوع کی احادیث میں چند در چند اضافہ ہوتا گیا۔ مثلاً مسند احمد بن حنبل اور سنن ابی داؤد کی ایک حدیث میں حضرت عبداللہ بن عمر رضی سے روایت ہے کہ رسول اللہ صلی اللہ علیہ وسلم نے فرمایا:-

القدرية مجوس هذه الامة ان مرضوا فلا تعذبونهم وان ماتوا

فلا تشهدونهم (رواه احمد وابو داؤد عن عبد الله

بن عمر)

یعنی ”جو لوگ قدر (انسانی اختیار و آزادی) نہ یقین رکھتے ہیں وہ امن امت کے مجبوس ہیں۔ اگر وہ بیمار بڑیں تو ان کی عیادت نہ کرونا اور ان کی موت واقع ہو تو ان کے جنازہ میں نہ جانان۔“ اس حدیث میں ایک طرف تو معتزلہ کے مکمل مقاطعہ کی تلقین کی گئی ہے دوسری طرف خالص علمی انداز میں سلسلہ بہ سلسلہ منطقی ترتیب کے ساتھ فلسفیانہ استدلال کا ایک ایسا پیچیدہ طرز اختیار کیا گیا ہے جس کو ساتوبن صدی کے اوائل کے عربوں کی طرف منسوب کرونا بالکل نا درست نہ گا۔ مخفی استدلال کی کڑیاں کچھ امن طرح جوڑی جاسکتی ہیں کہ اللہ تعالیٰ قادر مطلق ہے۔ لیکن اگر کوئی قادر مطلق ہستی موجود ہے تو کسی دوسری ہستی کو قادر مطلقہ تو درکثار، محض قدرت کی صفت سے ہوئی، تصف نہیں کیا جاسکتا۔ لیکن اگر انسان اپنے افعال و اعمال کا مختار ہے تو وہ یقیناً قادر بھی ہے۔ اس لئے انسانی اختیار کو حقیقی تسلیم کرنا واقعہ دو مساوی القدر ہستیوں کے وجود کو تسلیم کرنے کے مترادف ہوگا یعنی یہ کہ ایک طرف تو خدا قادر مطلق ہے اور دوسری طرف انسان بھی اپنے اعمال پر پورا پورا اختیار رکھتا ہے۔ کیونکہ اگر ہم انسانی قدرت و اختیار کو اصلی اور حقیقی نہیں مانتے بلکہ اسے قدرت الہی کا پرتو قرار دیتے ہیں تو انسانی اختیار باطل ہو جاتا ہے۔ اب اگر فکر انسانی کی تاریخ بر نظر ڈالیں تو پتہ چلتا ہے کہ مجوہیوں نے یزدان و اهرمن دو قدرت رکھنے والی ہستیوں کو مانا، اس لئے ثابت ہوا کہ انسانی قدرت و اختیار کا عقیدہ در حقیقت مجبویت کی ایک شکل ہے۔

ایک اور حدیث میں حضرت عمر رضی سے روایت ہے کہ رسول اللہ صلی اللہ علیہ وسلم نے فرمایا :

لَا تَجِدُ السُّوَا أَهْلَ الْقَدْرِ وَلَا تَفَتَحُوْهُمْ (رواه ابو داؤد)

یعنی ”قدیریہ (انسانی اختیار و آزادی کا عقیدہ رکھنے والوں) کی صحبت میں نہ بیٹھو، نہ اپنے معاملات ان سے فیصل کراؤ۔“ (۱۳)

مسلم اور بخاری کی ایک حدیث میں ابو هریرہ رضی نے رسول اللہ صلی اللہ علیہ وسلم سے روایت کی ہے :—

عن ابی هریرہ قال قال رسول اللہ صلی اللہ علیہ وسلم ان

الله كتب على ابن آدم حظه من الزنا ادركت ذلك لامحالة فزنا العين النظر و زنا اللسان المنطق والنفس تمني و تشتهي والفرج يصدق ذلك ويکذبه (متفق عليه)

بعض " ابن آدم کے لئے یہ ہمہ سے مقدر کر دیا گیا ہے کہ وہ کتنی بار زنا کرے گا، چنانچہ اس سے اسے چھٹکارا نہیں - ہس انکھ کا زنا بد نگاہی ہے - زیان کا زنا (فعش یا نامحروم سے) گفتگو ہے - (جنسی) خواہشات در حقیقت دل میں پیدا ہوتی ہیں، شہوانی اعضا صرف اس کی توثیق یا تردید کرتے ہیں " (۱۲) بہت سی احادیث میں یہ تعریف اور نہایت وضاحت کے ماتھے بیان کیا گیا ہے کہ اللہ تعالیٰ نے روحون کی تخلیق کے وقت بعض کے لئے جنت اور بعض لئے دوزخ مقدر کر دی - ان میں سے بعض احادیث ایسی ہی ہیں جن میں انسانوں کی اس سعادت و شفاوت کے بارے میں خدا کی طرف سے "لابالی" (مجھے کوئی ہرواء نہیں) کا اعلان کیا گیا ہے (۱۵) - بخاری اور مسلم کی روایت کرده ایک حدیث درج ذیل ہے :-

عن ابن مسعود قال حدثنا رسول الله صلى الله عليه وسلم وهو الصادق والمصدق ان خلق احدهم يجمع في بطنه امه اربعين يوما نطفة ثم يكون علقة مثل ذلك ثم يكون مضغة مثل ذلك ثم يبعث الله اليه ملائكة باربع كلمات فيكتب عمله و اجله و رزقه وشقى او سعيد ثم ينفح فيه الروح فوالذى لا اله غيره ان احدهم ليعمل بعمل اهل الجنة حتى ما يكون بينه وبينها الا ذراع فيسبق عليه الكتاب فيعمل بعمل اهل الجنة فيدخلها (متفق عليه)

"بعنی عبدالله بن مسعود رضی سے روایت ہے کہ انہوں نے کہا کہ ہم سے رسول اللہ صلی اللہ علیہ وسلم نے بیان فرمایا (اور آپ صادق و مصدق تھے) کہ جب تم میں سے کسی کا جنین رحم مادر میں چالیس دن کا ہوتا ہے تو

وہ (آپ نے ہاتھ کے اشارے سے فرمایا کہ) ایسا لوٹھڑا ہوتا ہے پھر ایسی شکل اختیار کرتا ہے - پھر اللہ اس کی طرف اپنا ایک فرشتہ بھیجتا ہے جو اس کے لئے چار باتیں لکھ دیتا ہے - اس کے اعمال ، اس کی مدت حیات ، اسکا رزق ، اور اس کا شقی یا سعید ہونا - تب اس لوٹھڑے میں وہ روح پھونکتا ہے - چنانچہ قسم ہے اس ذات کی جس کے مواکوئی معبود نہیں کہ تم میں سے کوئی جنتیوں کے سے کام کرتا رہے گا یہاں تک کہ اس میں اور جنت میں صرف چند گزر کا فاصلہ رہ جائے گا کہ اس فرشتے کا لکھا اس کے آئے آئے گا اور وہ دوزخیوں کے سے کام کر بیٹھے گا اور اس کا ٹھکانہ دوزخ ہوگا - اس کے برعکس تم میں سے کوئی دوزخیوں کے سے کام کرتا رہے گا یہاں تک کہ اس میں اور دوزخ میں صرف چند گزر کا فاصلہ رہ جائے گا - اس فرشتے کا لکھا اس کے آئے آئے گا اور وہ جنتیوں کے سے کام کر ڈالے گا اور جنت میں داخل ہو جائے گا۔ (۱۶)

اوپر کی بحث سے یہ نہ سمجھو لینا چاہئے کہ احادیث صرک جبریت کی تعلیم ہر مشتمل ہیں یعنی ان میں آئندہ حالات و واقعات کو بھلے سے مقدر فرض کر لیا گیا ہے - اہل السنۃ کی بعض احادیث (اگرچہ ان کی تعداد نسبتاً کم ہے) اس مسئلہ پر بالکل مختلف زاویے سے روشنی ڈالتی ہیں - مثلاً پخاری اور مسلم کی مشہور حدیث ہے جس میں حضرت ابو ہریرہ رضی سے مروی ہے کہ رسول اللہ صلی اللہ علیہ وسلم نے فرمایا کہ :

کل مولود یولد علی الفطرة فابوہ یہودانہ او بنصرانہ
اویمسانہ (الی آخر الحدیث)

یعنی "ہر بچہ فطرت میں لے کر بیدا ہوتا ہے لیکن اس کے والدین اسے یہودی یا عیسائی یا مجوosi بنا دیتے ہیں۔" (۱۷) ایک اور حدیث جسے ترمذی ، ابن ماجہ اور احمد بن حنبل نے روایت کیا ہے حسب ذیل ہے :-

عنه ابی خزامہ عن ابیه (یعمر) قال قلت يا رسول الله
ارایت ورق نسترقیها و دواع نتداوی به و تقاہ نتفیها هل ترد من
قدرا اللہ شيئاً؟ قال : هي هن قدر اللہ (رواه احمد والترمذی وابن ماجہ)
یعنی رسول اللہ ص میں حضرت یعمر رضی لے دریافت کیا کہ ہم (یماری

(وغیرہ کے خلاف) اختیاطی تداریک کے طور پر جو تعویذ اور دوائیں اور ہر ہیز کرتی ہیں۔ کیا آپ کے خیال میں وہ تقدیر الہی کے انکار پر دلالت کرنے کی ہیں؟ رسول اللہ ص نے جواب دیا تھیں وہ تقدیر الہی، کا خود ایک جزو ہیں“ حدیث کی اس قسم کے تحت یہ روایت ابھی آتی ہے کہ طاعون عمواس کے زمانہ میں حضرت عمر رضیٰ اسلامی فوج کو طاعون زده مقام سے ہٹا کر دوسروی جگہ منتقل کرنے کا حکم دیا۔ اس پر اسلامی لشکر کے سہ سالاں حضرت ابو عبیدہ بن الجراح رضیٰ اعتراف کہا : ”أَفَرَا رَأَى مِنْ قَدْرِ اللَّهِ؟“ (”کیا ہم اللہ کی تقدیر سے بھاگ رہے ہیں؟“) حضرت عمر رضیٰ جواب دیا : ”نعم ، منْ قَدْرِ اللَّهِ إِلَى قَدْرِ اللَّهِ - یعنی ”ہاں ہم اللہ کی ایک قضا سے دوسری قضا کی طرف بھاگ رہے ہیں۔“ (۱۹) اس دوسری قسم کی حدیث کے باوجود جو جبری احادیث کے بال مقابل ایک توازن پیدا کرنے کی کوشش سے عبارت تھیں جبری احادیث سے اہل السنۃ نسبتاً بہت زیادہ متأثر ہوئے - لیکن اہل تشیع پر (جو اس اعتبار سے سنتی روایات پر مقام رہے) ان کا کوئی اثر نہیں ہوا۔ اہل سنۃ کے متأخرین میں سے بعض را اثر افراد نے زمانہ ما بعد میں ان جبری احادیث اور بالخصوص ان کی صوفیانہ تعبیر کے خلاف اپنی آواز بلند کی۔ ان میں سب سے زیادہ متأثر افراد امام ابن تیمیہ رح اور شیخ احمد سر ہندی رح ہیں۔

تصوف کی مخالفت اور موافقت میں جو احادیث روایت کی گئی ہیں ان سے بھی یہ ظاہر ہوتا ہے کہ اہل سنۃ والجماعات ایک درمیانی راہ اختیار کرنے اور انتہا پسندی کے رجحانات کو بڑھانے سے روکنے کے لئے کوشش تھی۔ اس مقام پر یہ نامناسب ہو گا کہ ہم تصوف کی ابتداء اور اس کی نشوونما کے عوامل سے بحث کریں۔ اس امر کا انکار کئی بغیر کہ (جیسا کہ ہر دعاشرہ میں ہوتا ہے) صحابہ کرام رضیٰ میں سے بعض کے مزاج میں زہد و تفکش کے میلانات ، مجاهداتہ خصوصیات اور فعالانہ صفات میں زیادہ قوی تھے ، اس حقیقت کا اعتراف کرنا ہو گا کہ دوسری اور بالخصوص تیسرا صدی

ہجری سے تصوف کا ارتقاء جس طور پر عمل میں آیا صحابہ رض اور تابعین وہ کی عملی زندگی میں اس کا کوئی جواز نہیں ملتا۔ تصوف کا اصلی اور ابتدائی محرك ایک طرف تو مسلمانوں کی خانہ جنگیاں تھیں اور دوسری طرف فقہی نظامات کا نشو و ارتقاء تھا۔ اپنی ابتدائی صورت میں وہ انفرادیت پسندانہ کناہ کشی، گوشہ گیری و لیز انتہائی زهد و تقشف کی علمبردار تھی۔ ہم نے مسلمانوں کی باہمی خانہ جنگیوں کے سلسلے میں ایسی احادیث کا تذکرہ کیا ہے جن میں حد سے زیادہ بڑھی ہوئی گوشہ گیری اور توک علاقہ کی تعلیم دی گئی ہے۔ لیکن امن قسم کی احادیث سے صرف ایک مخصوص سیاسی طرزِ عمل کا اظہار ہی نہیں ہوتا بلکہ ان میں روحانیت کی ایک معین کیفیت بھی اظہر آتی ہے۔ مزید برآن صحیح بخاری کی کتاب الجہاد میں ایک حدیث ہے جس میں رسول اللہ ص مسلمانوں کو بہادر کے غار میں جا بیٹھنے کی هدایت فرماتے ہیں۔ وہ حدیث درج ذیل ہے :-

عن أبي سعيد الخدري رضي الله عنه قال قبل يا رسول الله
أى الناس أفضل فقال رسول الله عليه وسلم مومن يجاهد
في سبيل الله بنفسه وما له قالوا ثم من قال ومن في شعب
من الشعاب يتقى الله ويدع الناس من شره

معنی "حضرت ابوسعید الخدري رضی سے روایت ہے کہ رسول اللہ صلی اللہ علیہ وسلم سے درافت کیا گیا کہ کون لوگ سب سے افضل ہیں؟ رسول اللہ ص میں فرمایا : وہ مومن جو اللہ کے راستے میں اپنی جان اور مال سے جہاد کرتا ہے۔ لوگوں نے بوجہا : پھر کون؟ آپ نے فرمایا : وہ مومن جو کسی بہادر کے غار میں بیٹھا ہے اور اللہ سے ڈرتا ہے اور لوگوں کو اپنے شر سے محفوظ رکھتا ہے۔" (۲۰) یہ واقعہ کہ حدیث ذکر وہ صحیح بخاری کے اس باب میں اُٹی ہے جس میں جہاد و قتال کی احادیث جمع کی گئی ہیں اس امر کا لایاں ثبوت ہے کہ صوفی تحریک کا اثر و نفع کس قدر بڑھ گیا تھا اور اہل السنۃ میں باہمہ ہوئے کا جذبہ کم حد تک کار فرماتا ہے۔

زاویہ تشنی اور ترسک دنیا کے رجحان کی مخالف احادیث بھی عین ملتی ہیں جو اپنی توت تاثیر کے لحاظ سے اول الذکر احادیث سے کسی طرح کمتر

لہیں ہیں ۔ وہ احادیث جن میں صوفیا کے انظریہ توکان کی انتہائی تعبیرات کے بر عکس مسلمانوں کو کسب محاشر کی ہدایت کی گئی ہے اور جن میں حد خلوٰ تک پہنچ ہوئے زہد و تقشف کی مذمت کی گئی ہے اتنی مشہور و معروف ہیں کہ ان کے حوالی دینا ہمیں غیر ضروری نظر آتا ہے ۔ (۲۱) ۔ بہر حال اس مضبوط کی احادیث کی چیختی ہوئی مثال وہ حدیث ہے جس کے الفاظ ہیں ہے ۔

رہبانیہ هذه الامة الجباد في سبيل الله عزوجل -

یعنی ”اللہ کی راہ میں جہاد ہی اسی امت کی رہبانیت ہے“ (۲۲) ۔ لیکن اس مسلمیہ کی سب سے زیادہ قابل توجہ حدیث وہ ہے جو اسائی نے حضرت النبی ﷺ سے روایت کی ہے ۔ اور درج ذیل ہے ۔

عن انس قال قال رسول الله صلی اللہ علیہ وسلم حبیل
من الدنیا النساء والطیب وجعل قرة عینی فی الصلة -

یعنی ”حضرت النبی ﷺ سے مرد سے مروی ہے کہ رسول اللہ صلی اللہ علیہ وسلم نے فرمایا کہ دلیا کی چیزوں میں مجھے عورتیں اور خوشبو سب سے زیادہ وسندہ ہیں مگر جس چیز سے میری آنکھوں میں ٹھنڈک پہنچتی ہے وہ لماز ہے“ (۲۳) اس حدیث کے تینوں عناصر الگ الگ رسول اللہ صلی اللہ علیہ وسلم کی مذمت کی زمانندگی کرتی ہیں ۔ لیکن دنیوی مسروت کو ایک ہی سالس میں دینی عبادات کے ساتھ جس طرح جوڑ دیا گیا ہے اور دو مختلف النوع اقدار کو جس انمل بیٹھ جوڑ طریقے پر ایک دوسرے سے مربوط کیا گیا ہے وہ یقیناً ایک مصنوعی ترکیب ہے جس سے رسول اللہ صلی طرف ہرگز منسوب نہیں کیا جا سکتا ۔ یہ امر بالکل یقینی علوم ہونا ہے کہ اس حدیث میں صوفیوں کی ایک خاص قسم کی غیر موتلف (unintegrated) روحانیت کو ہدف ملامت بنانا تھا اور ہے ۔

اس مسلمہ مقالات کے گذشتہ تمام صفحات میں ہم فی احادیث کے ارتقاء کا جو خاکہ پیش کیا ہے اس میں ہم نے عمدًا وہ احادیث منتخب کی ہیں جنہیں ”اصولی“ احادیث کمہا جاسکتا ہے یعنی وہ احادیث جن سے اسلام کی ایجادی تشكیلی (formative) دوری مذہبی تاریخ کے پیادی منازل کی لشانہ ہی

ہوتی ہے۔ اور جن کے پس منتظر میں سواداعظم یعنی فرقہ اہل السنۃ والجماعۃ کی تشكیل کی تاریخ ابھر آتی ہے۔

اگرچہ اجماع جیسے اصولی تصویرات کا اسلام کے فقہی نظام سے بھی یقیناً راست تعلق ہے لیکن ہم نے اس سلسلہ "مقالات میں فقہی احادیث کے ارتقاء کا قصداً ذکر نہیں کیا۔ کیونکہ ان سے مسلمانوں کے گروہ اہل السنۃ والجماعۃ کی تشكیل کے عمل کی اس قدر وضاحت نہیں ہوتی، جس قدر ان احادیث سے جنہیں ہم نے "اصولی" کہا ہے۔ یا انہم فقہی اور "اصولی" احادیث میں قدر مشترک اور ان دونوں کے ارتقا کی سمت واحد، یہ اور ہے کہ یہ دونوں قسم کی حدیثیں صرف سنت نبوی کی، اس کے معین ظاہری مفہوم میں، مظہر نہیں بلکہ یہ قرون اولیٰ کے مسامعوں کی "زندہ اور جاری سنت" کو بھی منعکس کرتی ہیں۔

احادیث کے عظیم ذخیرے میں سے ظاہری لغوی مفہوم والی سنت نبوی کو "زندہ اور جاری سنت" سے بتمامہ علیحدہ کر لینا نا ممکن اگر نہیں تو از حد مشکل ضرور ہے۔ لیکن اگر با قاعدہ اور مندرجہ علمی کوشش کی جائے تو بعض بنیادی خصوصیات و امتیازات کی یقیناً نشاندہی کی جاسکتی ہے۔ لہ صرف علمی نقطہ نظر سے بلکہ دینی لحاظ سے بھی مسلمانوں پر یہ فرض عائد ہوتا ہے کہ وہ اس طرح کی کوشش کریں اور ارتقا کے ان مختلف مراحل کا سراغ لگائیں جن سے درجہ بدرجہ گزر کر فقہی احادیث اپنی آخری صورت میں مشکل ہوئیں۔ اس ارتقائی عمل کی چند واضح مثالیں ہم اپنے مقالہ "تحقيق ربوا" میں پیش کر چکرے ہیں جو امن رسالہ کے گذشتہ شمارہ میں شائع ہوا تھا۔ ہمیں یقین ہے کہ فقہی احادیث کے تاریخی مطالعہ سے ملت مسلمانہ کے بہت سے موجودہ مسائل کے حل کرنے میں پیش بھا مدد مل سکتی ہے۔

فهل من مدّکر؟

- ١ - مشكورة المصاييف - مطبوعه ميجاباني ' دہلی ' سنه ١٩٤٢ ع ' ص ٦١
- ٢ - ايضاً - ص ٢٦٣ -
- ٣ - ايضاً - ص ٢٦١ -
- ٤ - ايضاً - ص ٢٦٢ -
- ٥ - ايضاً - ص ٢٦٢ -
- ٦ - ايضاً - ص ٢٦٢ -
- ٧ - ايضاً - ص ٣٠ - اسی مضمون کی اور حدیثین صحيح مسلم کتاب الامارة باب وجوب طاعة الامیر الخ میں مختلف طریقوں سے مردی ہیں اور ان میں بھی فقرہ " عبداً حبشيَا " یا " عبداً حبشيَا مجیداً " موجود ہے -
- ٨ - ايضاً - ص ١٢ -
- ٩ - امام ابو یوسف : کتاب الانوار - مطبوعہ قاهرہ سنه ١٢٥٥ھ اثر نمبر ١٩٦
- ١٠ - مشكورة المصاييف - ص ١٨ - ايضاً - ص ٢١ -
- ١١ - ايضاً - ص ٢١ -
- ١٢ - ايضاً - ص ٢٢ -
- ١٣ - ايضاً - ص ٢٢ -
- ١٤ - ايضاً - ص ٢٠ -
- ١٥ - ايضاً - ص ٢٠ تا ٣٤ - مسن احمد بن حنبل میں " لا بالالی " والی حدیث حضرت ابو الدرداء سے مروی ہے - ج ٣ ص ٢٣ تا ٣٤ -
- ١٦ - ايضاً - ص ٢٠ -
- ١٧ - ايضاً - ص ٢١ -
- ١٨ - ايضاً - ص ٢٢ -
- ١٩ - ابن الاثیر: تاریخ الكابل - مطبوعہ قاهرہ ' سنه ١٢٩٠ھ ' ج ٢ ' ص ٢٣٩ اسی مضمون کی ایک روایت امام طحاوی کی شرح معانی الانوار (مطبوعہ دہلی ' تاریخ ندارد) کے صفحہ ٣١٣ پر درج ہے -
- ٢٠ - صحيح بخاری - کتاب الجہاد والسیر ' دوسرا باب -
- ٢١ - مثال کے طور پر ملاحظہ ہو مشكورة المصاييف - ص ٢٢ - ٢٤١ تا ٢٤٣
- ٢٢ - امام احمد بن حنبل : مسنداً - مطبوعہ میرمیٹہ ' مصر ' سنه ١٢١٣ھ ' ج ٣ ص ٨٢ و ٢٨٦
- ٢٣ - نسائی : سنن - کتاب عشرة النساء ' باب حب النساء ' یہ مسلم حدیث -